

ÁRSFRÁSÖGN

fyrir tíðina 01.01.10 - 31.12.10



Ernst Jacobsen,
stjóri á ALS

Innihaldsyvirlit

Upplýsingar um skipanina v.m.	4
Leiðsluátekning	6
Átekning frá óheftum grannskoðara	7
Hövuðs- og lyklatöl	9
Frágreiðing frá leiðslu	11
Rakstrarroknskapur	20
Fíggjarstöða	21
Pengastreymisuppgerð	22
Nýttur roknskaparháttur	24
Notur til ársfrásögnina	27

FELAGIÐ

Arbeðsloysissskipanin

Tinghúsvegur 14
FO-100 Tórshavn
Telefon: 34 95 50
Telefax: 34 95 51
Heimasíða: www.als.fo
Roknskaparár: 01.01 - 31.12

NEVND

Alfred Petersen, formaður
Björgfríð Ludvig
Ingeborg Vinther
Viberg Sørensen
Kartni Ravnsfjall
Marita Rasmussen
Jan Højgaard

TILTAKSLIMIR

Snorri Fjallsbak
Vígdis Johannesen
Jónsvein Knudsen
Vár í Gong
Ester Dahl
Eyðstein Djurhuus

STJÓRN

Ernst Jacobsen

GRANNSKOÐAN

NOTA

Løggilt grannskoðanarvirki P/F



Vit leggja við hesum fram ársfrásøgn fyri skipanina fyri roknskaparárið 01.01.10 - 31.12.10.

Ársfrásøgnin er gjørd í samsvari við ásetingarnar í ársroknskaparlógini við teimum tillaginum sum stýri hevur mettt verið neyðugar, og eftir løgtingslóg nr. 113 frá 13. juni 1997 um arbeiðsloysistrygging og arbeiðsávísing, sum seinast broytt við løgtingslóg nr. 179/2008 frá 25. mai 2009.

Tað er okkara fatan, at ársroknskapurin gevur eina rættvísandi mynd av ognum, skyldum, fíggarligu støðu og av úrslitinum av virkseminum hjá skipanini. Samstundis er tað okkara fatan, at leiðslufrágreiðingin greiður rættvísandi frá teimum viðurskiftum, sum frágreiðingin fevnir um.

Ársfrásøgnin verður lögð fyri aðalfundin, og mælt verður til at góðkenna hana.


Tórshavn, tann 31. mars 2011

Stjórn



Ernst Jacobsen

Stýri



Alfred Petersen
formaður



Niberg Sørensen



Kartni Ravnsfjall



Marita Rasmussen



Jan Højgaard



Bjørgfríð Ludvig



Ingeborg Vinther

Til Arbeiðsloysisskipanina

Vit hava grannskoðað ársroknskapin hjá Arbeiðsloysisskipanini fyri roknskaparárið 01.01.10 - 31.12.10, við leiðsluátekning, frágreiðing frá leiðslu, rakstrarroknskapi, fíggarstøðu, pengastreymisuppgærd, nýttum roknskaparhátti og notum. Ársroknskapurin verður gjørdur eftir ársroknskaparlógini við teimum tillagingum, sum stýrið hevur mettt verið neyðugar.

Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við valdan roknskaparsíð. Henda ábyrgd ber í sær, at skipanin støðugt hevur tað innanhýsis eftirlit, ið skal til fyri at ársfrásøgn kann gerast, sum gevur eina rættvísandi mynd uttan týðandi skeivleikar, uttan mun til um skeivleikarnir standast av sviki ella mistøkum, at nýttur verður hóskaði roknskaparháttur, og at roknskaparligu metingarnar, sum gjørdar eru, eftir umstøðunum mugu ætlast at vera rímiligar.

Grannskoðanin og ábyrgd grannskoðarans

Okkara ábyrgd er við støði í grannskoðanini at gera eina niðurstøðu um ársroknskapin. Vit hava grannskoðað samsvarandi galdandi feroyskum grannskoðanarreglum, ið krevja, at vit halda tey etisku krøvini og leggja til rættis og grannskoða fyri at fáa grundaða vissu fyri, at tað ikki eru týðandi skeivleikar í ársroknskapinum.

Grannskoðanin ber í sær, at gjørt verður tað arbeiði, sum skal til fyri at fáa grannskoðanarprógv fyri upphæddum og upplýsingum í ársroknskapinum. Grannskoðarin metir um, hvat arbeiði skal gerast, herundir metir hann um vandan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum. Grannskoðarin metir eisini um innanhýsis eftirlitið, ið skal til fyri at skipanin kann gera ein ársroknskap, sum gevur eina rættvísandi mynd. Hetta verður gjørt fyri at leggja grannskoðanina til rættis eftir umstøðunum og ikki fyri at gera eina niðurstøðu um dygdina á innanhýsis eftirlitinum. Grannskoðanin ber eisini í sær, at støða verður tikin til, um roknskaparhátturin, sum leiðslan nýtir, er hóskaði, um tær roknskaparligu metingar, sum leiðslan hevur gjørt eru rímiligar, og hvussu ársfrásøgnin sum heild er gjørd.

Tað er okkara fatan, at vit hava fingið nøktandi grannskoðanarprógv, ið kann vera grundarlag undir okkara niðurstøðu.

Grannskoðanin hevur ikki givið orsök til fyrivarni.

Niðurstøða

Tað er okkara fatan, at ársroknskapurin gevur eina rættvísandi mynd av ognum, skyldum og fíggarligu støðu pr. 31.12.10 og av úrslitinum av virkseminum hjá skipanini og peningastreymi í roknskaparárinum 01.01.10 - 31.12.10 samsvarandi nýttum roknskaparhátti.

Ummæli av leiðslufrágreiðingini


Leiðslan hevur ábyrgdina av at gera eina rættvísandi leiðslufrágreiðing samsvarandi ársroknskaparlógini.

Vit hava ikki grannskoðað leiðslufrágreiðingina, men hava, sum ásett í ársroknskaparlógini, lisið leiðslufrágreiðingina. Vit hava ikki gjørt annað í hesum sambandi, tá ið ársroknskapurin varð grannskoðaður.

Útfrá omanfyri standandi er tað okkara fatan, at upplýsingarnar í leiðslufrágreiðingini eru í samsvar við ársroknskapin.

Tórshavn, tann 31. mars 2011

NOTA



Ole Guðborg Nielsen
Løggildur grannskoðari



Joen Magnus Lamhauge
Skrásettur grannskoðari

HÖVUÐSTØL

Upphædd í tkr.	2010	2009	2008	2007	2006
----------------	------	------	------	------	------

ÚRSLIT

Inntøkur	140.450	137.290	141.161	140.116	130.283
----------	---------	---------	---------	---------	---------

Índeks	108	105	108	108	100
--------	-----	-----	-----	-----	-----

Úrslit áðrenn av og niðurskriving	-138.448	-33.078	81.768	79.916	33.244
-----------------------------------	----------	---------	--------	--------	--------

Índeks	-416	-100	246	240	100
--------	------	------	-----	-----	-----

Fíggjarligir postar, netto	32.226	53.988	-24.107	15.367	15.509
----------------------------	--------	--------	---------	--------	--------

Índeks	208	348	-155	99	100
--------	-----	-----	------	----	-----

ÁRSÚRSLIT	-112.157	17.770	56.230	93.589	46.525
------------------	-----------------	---------------	---------------	---------------	---------------

Índeks	-241	38	121	201	100
--------	------	----	-----	-----	-----

FÍGGJARSTØÐA

Aktiv tilsamans	614.963	727.223	700.515	664.588	551.536
-----------------	---------	---------	---------	---------	---------

Índeks	112	132	127	120	100
--------	-----	-----	-----	-----	-----

Ílögur í materiella stöðisogn	9.516	2.615	23.433	1.031	1.933
-------------------------------	-------	-------	--------	-------	-------

Índeks	492	135	1.212	53	100
--------	-----	-----	-------	----	-----

EGINOGN	601.817	713.974	696.204	639.975	546.386
----------------	----------------	----------------	----------------	----------------	----------------

Índeks	110	131	127	117	100
--------	-----	-----	-----	-----	-----

LYKLATØL

	2010	2009	2008	2007	2006
--	------	------	------	------	------

RENTABILITETUR

Renting av eiginogn	-	3,2%	8,4%	15,8%	8,9%
---------------------	---	------	------	-------	------

SOLIDITETUR

Eiginognarpartur	97,9%	98,2%	99,4%	96,3%	99,1%
------------------	-------	-------	-------	-------	-------

ANNAÐ

Ársverk í miðal	20	17	16	16	18
-----------------	----	----	----	----	----

Renting av eiginogn:	$\frac{\text{Úrslit av vanligum rakstri eftir skatt} \times 100}{\text{Miðal eiginogn}}$
----------------------	------------------------------------------------------------------------------------------


Eiginognarpartur:	$\frac{\text{Eiginogn ultimo} \times 100}{\text{Aktiv tilsamans}}$
-------------------	--------------------------------------------------------------------

LYKLATØL

Lyklatal eru roknað út eftir tilmælum frá "Den Danske Finansanalytikerforening".

Lyklatal við negativum virði eru ekki tikin við.





Ársfrágreiðing

Hjá Arbeidsloysisskipanina varð 2010 eitt serligt ár við serligum avbjóðingum. Eftir fleiri ár við lítlum og ongum arbeidsloysi, tók arbeidsloysið av álvara at vaksa miðskeiðis í 2008. Tað vóru tá áleið 250 arbeidsleys, sum var tað lægsta í nógv ár, men háltannað ár seinni, við ársbyrjan í 2010, var talið komið uppá áleið 1.400, sum svaraði til áleið 5%. Arbeidsloysið helt sær á hesum stóðinum stóran part av árinum, men fyrst í oktober fór Eik Banki av knóranum, og nakrar dagar seinni, tann 7. oktober, yvirtók Finansiell Stabilitet bankan. Bert tveir mánaðir seinni, tann 3. desember, gjørdist greitt, at Faroe Seafood fór av knóranum, og tað hevði við sær, at talið av arbeidsleysum eftir bert einum vikuskifti hækkaði við áleið 600 fólkom.

Tíbetur hevði tað at Eik Banki fór av knóranum ikki stórvegis beinleiðis ávirkan á virkseimið hjá ALS, men tað er hugsandi, at húsagangurin hevur ávirkað fíggingarmøguleikarnar hjá føroyskum fyrirtøkum neiliga og á tann hátt óbeinleiðis hevur ávirkað arbeidsloysið í Føroyum.

Betri tænaustøði

Innanhýsis hjá Arbeidsloysisskipanini var 2010 eisini eitt hendingarríkt ár við stórum broytingum.

Fyri tveimum árum síðani keypti Arbeidsloysisskipanin húsini hjá Eik Banka við Tinghúsvegin, og hóast húsini trongdu til umvælingar, varð gjørt av at flyta inn alt fyri eitt. Nakað eftir, at flutt var inn, var farið undir at umvæla húsini og seta tey í stand, og í november mánað í 2010 stóðu húsini liðugt umvæld.

Nýggju, stásiligu hølini hava stóran týðning fyri virkseimið og trivnaðin hjá starvsfólkunum hjá ALS, sum frøðast um at vera flutt oman í miðbýin - í hjartað í hovuðsstaðnum, og hølini hava eisini týðning fyri tænaustuna, ið ALS veitir viðskiftafólkunum.

Eisini á øðrum økjum eru tænausturnar, ALS veitir teimum arbeidsleysu, batnaðar munandi. Eitt dømi er, at tey arbeidsleysu ikki longur skulu lata Arbeidsloysisskipanini vælkendu, grønu ALS-kortini, sum í pappírslíki eru farin í søguna. Seinnu hálvu í 2010 arbeiddi Arbeidsloysisskipanin saman við føroyskari fyrirtøku at gera eina skipan, har tey arbeidsleysu vátta arbeidsloysi við teldu umvegis alnetið heldur enn at fara á posthúsini kring landið við pappír ALS-kortunum.

Hóast talan hevur verið um munandi broytingar, so hevur skipanin, sum verður rópt Sjálgreiðslan, víst seg at virkað væl, og tey arbeidsleysu hava tikið væl ímóti hesum nýggja háttinum at vátta arbeidsloysi.

Tryggin í hásetið

Partur av dagliga virkseminum hjá ALS er at handfara viðkvæmar persónsupplýsingar, og tí er umráðandi, at kt-tryggin altíð er á høgum støði. Í sambandi við at Sjálgreiðslan varð tikin í nýtslu varð gjørt av at uppstiga kt-trygdina, og avtala varð gjørd við veitara at hýsa eitt "Second Site" har allar dátur verða goymdar, umframt at tær eisini verða goymdar á ambætarum á Tinghúsvegnum.

Við nýggju loysnini er kt-tryggin hjá ALS betrað munandi og telist nú millum tær bestu í Føroyum.

Økt skeiðsvirksemi

Til tess at betra um møguleikarnar hjá teimum arbeidsleysu at fáa nýggj störv er førleikamening ein týðandi liður. Í húsunum við Tinghúsvegin eru møguleikarnir at halda skeið innanhýsis munandi betraðir, og eftir ein steðg í skeiðsvirkseminum, meðan umbyggingin fór fram, er skeiðsvirksemið av álvara farið í gongd aftur.

Úrvalið av skeiðum er breitt og fjølbroytt, og fevnir m.a. um skeið í teldu, bókhald, ymisk málskeið og skeið í persónligari menning - bert fyri at nevna nøkur.

Umframt hesi skeið hefur eisini verið skipað fyri evnisdøgum av ymsum sløgum. Serliga í sambandi við at tað hefur staðið á hjá línuskipunum at fingið manning, hefur ALS skipað fyri serligum døgum, línudagar kallaðir. Á hesum evnisdøgum hefur verið kunnað um móguleikarnar fyri at fáa kjans við línuskipum, um arbeiðið umborð og um hvørjir útbúgvingar- og starvsmóguleikar eru seinni, um ein hefur fingið siglingstíð við t.d. einum línuskipi.

Ung til verka

Ein bólkur av arbeiðsleysum, sum serligur dentur verður lagdur á, er tey ungu arbeiðsleysu. Talið av ungum arbeiðsleysum, 25 ár ella yngri, var 322 við árslok 2010, sum svarar til sløk 17% av teimum arbeiðsleysu.

Til tess at tryggja at Føroyar ikki koma í somu støðu, sum fleiri lond í Europa – serliga Suðureuropa, har arbeiðsloysið millum tey ungu táttar í 40%, og har tey tosa um vandan fyri at missa eitt heilt ættarlið á gólvið - so verður serligur dentur lagdur á at stuðla teimum ungu í at nema sær útbúgving ella at fáa eitt arbeiði.

Hetta verður gjørt við at kunna tey um móguleikarnar at útbúgva seg og at stuðla teimum í at gera av, hvat tey kundu hugsað sær. Hvat tey hava áhuga fyri, og hvat teirra dreymasterarv er. Á tann hátt kann ALS beina tey á rætta kós, har tey antin fara undir útbúgving ella sleppa at snodda til ymisk størv, áðrenn tey taka endaliga avgerð.

Í hesum sambandi er nýggja skipanin við starvsvenjingum ein týðandi lutur. Í eini roynd at geva arbeiðsleysum móguleikan at fáa drúgvári og meiri fjølbroyttar starvsroyndir, ber nú til at gera avtalu við arbeiðsgevara um, at tann arbeiðsleysi kann fara í starvsvenjing í upp til fimm mánaðir. Tann arbeiðsleysi verður settur í starv eftir vanligum treytum og við vanligum sømdum, men arbeiðsgevarin hefur tann fyrimum, at hon fær upphæddina, sum tann arbeiðsleysi fær í arbeiðsloysisstuðli afturborna. Stuðulin má tó ongantíð fara upp um 80% av lønini, viðkomandi fær í starvsvenjingini og verður í mesta lagi tann upphædd, sum tann arbeiðsleysi fær í arbeiðsloysisstuðli.

Innanhýsis førleikamening

Stóri vøksturin í arbeiðsloysinum, umleggingar á kt-økinum og broytingar í mannagongdum innanhýsis broyta gerandisdagin hjá starvsfólkunum hjá Arbeiðsloysissskipanini. Uppgávur, sum áður vóru gjørdar við mannahond, verða í vaksandi mun gjørdar sjálvvirkandi, og meira orka verður tí tøk til aðrar uppgávur. Í framtíðini verður tí enn størri dentur lagdur á at veita teimum arbeiðsleysu eina so góða tænastru sum yvirhøvur til ber, og tørvurin á at førleikamenna starvsfólkini á ALS gerst alt størri. Sum dømi um førleikamening kann nevast, at øll starvsfólkini, sum so ella so hava samskipti við tey arbeiðsleysu, eru farin undir eina tilgongd at menna seg til ráðgevar innan coaching. Endamálið er at styrkja førleikarnar, so starvsfólkini verða enn betri før fyri at veita teimum arbeiðsleysu røttu tænastrurnar.

Endurskoða fiskavirkisskipanina

Fiskavirkisskipan er skipan, ið seinastu sløku tjúgu árinum hefur veitt fólk, sum arbeiða innan fiskavirking, stuðul. Skipanin tryggjar fólk lön í upp til 32 tímar um vikuna, um nóg mikið av arbeiði ikki er á virkjunum.

Í kjalarvørrinum á húsaganginum hjá Faroe Seafood viðmerkti landsstýrismaðurin við vinnumálum, at hann metir, at fiskavirkisskipanin er ein óheppin skipan, sum er við til at upphalda ein yvirkapasitet í flakavirkisvinnuni. Landsstýrismaðurin metti, at skipanin virkar avlagandi, og at hon er ikki nøktandi fyri nakran.

Landsstýrismaðurin hefur síðani heitt á Stýrið fyri ALS at endurskoða skipanina, so hon antin kann fáast aftur á beint og at virka eftir upprunaliga ætlanini ella at gera uppskot til at taka fiskavirkisskipanina av. Stýrið hefur boðað landsstýrismanninum frá, at tey arbeiða við málinum.

Barsilsskipanin til Suðuroyar

Eftir at Arbeiðsloysissskipanin hefur havt fyrisitingina av Barsilsskipanini um hendi í tígguju ár, tók Føroya Landsstýri í juli mánað í 2010 avgerð um at flyta fyrisitingina til TAKS á Tvøroyri.

Flytingin hefur ikki havt stórvegis neiliga ávirkan á virkseimið hjá ALS, tí um sama mundið, sum fyrisitingin av Barsilsskipanini flutti til Suðuroyar, vaks arbeiðsloysið nógv, og tey starvsfólkini, sum varðaðu av Barsilsskipanini hava tí havt aðrar uppgávur á Arbeiðsloysissskipanini.

Trygdargrunnur fiskivinnunar

Hóast alt ikki er komið endaliga uppá pláss enn, so eru útlit til, at ALS fer at hava um hendi umsitingina av Trygdargrunni fiskivinnunar. Trygdargrunnurin er fyrrverandi Lønjavningarstovan, og har umsita tey m.a. minstulønir og dagstudningar umframt sjúkratrygd, forskotsgrunn umframt skráseting av mynstringum og hagtølum.

Í juni mánað í 2008 sendi stýrið fyri Arbeiðsloysissskipanina táverandi landsstýriskvinnu við vinnumálum uppskot til lógarbroytingar í sambandi við skipan av Arbeiðsmarknaðardepli. Stýrið mælti landsstýriskvinnuni at leggja nøkur uppskot til lógarbroytingar fyri løgtingið soleiðis, at løgfrøðiligt grundarlag var hjá Arbeiðsloysissskipanini at skipa ein arbeiðsmarknaðardepil, har Arbeiðsloysissskipanin, Barsilsskipanin, Arbeiðsmarknaðareftirlønargrunnurin, Frítíðargrunnurin og Trygdargrunnurin fyri avgreiðingar og lønir vórðu samskipaðir við felags liðligari og tryggari fyrisiting, ið størri mun enn nú hevði tryggjað stórrakstrarfyrimumir hjá øllum eindunum í arbeiðsmarknaðardeplinum.

Vinnumálaráðið hefur síðani mælt til, at Vinnumálaráðið og Arbeiðsloysissskipanin í felag viðgera spurningin um móguliga skipan av arbeiðsmarknaðardepli, og hefur í tí sambandi heitt á stýrið fyri Arbeiðsloysissskipanina at velja trý umboð í arbeiðsbólk, sum fer at viðgera málið.

Ætlandi skal arbeiðið hjá hesum bólki vera liðugt á ólavsøku í ár.

Arbeiðsloysissskipanin hefur longu avtalu við Fasta Gerðarrætt at hýsa hesum stovni og at umsita ein part av hesi skipan, og hóast Barsilsskipanin er flutt TAKS á Tvøroyri at sita um, síðani uppskotið um arbeiðsmarknaðardepil varð sent landsstýriskvinnuni, er tað at Trygdargrunnurin sannlíkt eisini flytir til Arbeiðsloysissskipanina at umsita kanska fyrsta fetið til ein veruligan arbeiðsmarknaðardepil við Tinghúsvegin í Havn.

Stýrið

Sambært løgtingslóg um arbeiðsloysisstrygging og arbeiðsávísing frá 13. juni 1997 við seinni broytingum verður stýrið fyri Arbeiðsloysissskipanina valt fyri fyra ár í senn. Verandi stýrið tók við 1. oktober 2009.

Broytingar í ALS-lógini

Ongar broytingar vórðu gjørdar í ALS-lógini í 2010, men ein nýggj kunngerð um starvsvenjing varð lýst 28. desember 2010. Við nýggju kunngerðini ber til hjá arbeiðsleysum og arbeiðsgevarum at gera avtalu um, at tann arbeiðsleysi kann fara í starvsvenjing í upp til fimm mánaðir, og at arbeiðsgevarin fær arbeiðsloysisstuðulin hjá tí arbeiðsleysa - tó í mesta lagi 80% av lønini, sum tann arbeiðsleysi fær í tíðarskeiðnum, viðkomandi eru í starvsvenjing.

Inngjöld

Samlaðu inngjöldini i 2010 vóru 140,5 mió. krónur. Árið fyri, í 2009, vóru inngjöldini 137,3 mió. krónur, so samanborið við 2009 var talan um eina líftla hækking í inngjöldunum á 3,2 mió. krónur, svarandi til stívliga 2%.

Seinastu fyra árinum hava inngjöldini verið rættilliga støðug á millum 137 og 141 mió. krónum.

Tann 1. juli í 2004 varð inngjaldsprosentíð hækkað úr ¾ prosentí upp í eitt prosent og hefur verið tað síðani.

Útgjöld

Í 2010 vóru samanlagt 259,5 mió. krónur goldnar út. Í vanligum arbeiðsloysisstuðuli vóru 224,1 mió. krónur goldnar út, meðan 28,5 mió. krónur vóru goldnar út umvegis fiskavirkisskipanina. Í ALS og Barsilsgjöldum vóru goldnar 4,4 mió. krónur og slakar 2,6 mió. krónur vórðu brúktar til førleikamening.

Í mun til 2009, tá 157,3 mió. krónur vorðu goldnar út, var talan sostatt um eina hækking á 102,2 mió. krónur, svarandi til slök 65%. Samanborið við 2008 var talan um meira enn eina fimmfaldan av útgjaldinum.

Orsökina til stóru hækkingina er tvíþýtt. Á sumri í 2009 var lógarbrotying gjörd, sum hevði stóra ávirkan á útgjaldið, og hin orsökina var hon, at talið av arbeiðsleysum var munandi hægri í 2010 enn árið frammaundan.

Lógarbrotyingin, sum varð gjörd tann 1. juni í 2009 hevði við sær, at hægsta útgjald varð hækkað úr 70% av eini arbeiðarløn upp í 80% av inntøkuni seinastu 12 mánaðirnar, tó í mesta lagið 20 tús. krónur.

Lógarbrotyingarnar høvdu við sær, at útgjaldini til hvønn persón í miðal hækkaði við áleið 50%. Í 2008 - áðrenn lógarbrotyingin varð framd - var miðalútgjaldið stívliga 8 tús. krónur um mánaðin, meðan tað í 2009 var í miðal 10.297.

Í 2010 var útgoldna upphæddin í miðal 11.720 krónur um mánaðin.

Avleiðingarnar av lógarbrotyingunum høvdu bert virknað í sjei mánaðir í 2009, meðan tær høvdu fullan virknað í 2010. Eisini tí vóru útgjaldini so nógv hægri í 2010 enn í 2009.

Flest fáa mest

Eitt yvirlit yvir, hvussu stórar upphæddir tey arbeiðsleysu fáa goldið út frá Arbeiðsloysisskipanini vísir, at hjá slökum 15% av teimum arbeiðsleysu var útgjaldið omanfyri 18 tús. krónur við árslok í 2010. Lutfalsliga er hetta tann størsti bólkurin, men kortini er hann nakað minni enn við ársbyrjan.

Samnborið við ársbyrjan vóru tað lutfalsliga fleiri av teimum arbeiðsleysu, sum við árslok fingu omanfyri 12.000 krónur útgoldið um mánaðin. Orsökina er, at tað vóru lutfalsliga fleiri við hægri inntøkum, sum vóru arbeiðsleys við árslok í mun til við ársbyrjan.

Menn meiri enn kvinnur

Tað var ein heilt týðiligur munur á, hvussu nógv menn fingu í arbeiðsloysisstuðli samanborið við kvinnur. Við árslok í 2010 fekk helmingurin av monnunum omanfyri 14 tús. krónur um mánaðin, meðan bara stívliga fjórða hvør kvinna fekk omanfyri 14 tús. krónur.

Slök trýss prosent av kvinnunum, sum vóru arbeiðsleysar fingu niðanfyri 12 tús. krónur, meðan slök 40% av arbeiðsleysu monnunum fingu minni enn 12 tús. krónur.

Fleiri arbeiðsleys

Hin orsökina til stóru økingina í útgjaldinum í 2010 var hon, at talið av arbeiðsleysum var munandi hægri samanborið við 2009.


Í 2009 vóru í miðal 956 fólk arbeiðsleys pr. útgjaldsskeið, meðan talið í 2010 var 1.441 fólk. Tað vóru sostatt omanfyri helmingin fleiri arbeiðsleys í 2010 samanborið við árið fyrri.

Fleiri eldri arbeiðsleys


Verður aldursbýtið á teimum arbeiðsleysu við ársbyrjan borið saman við aldursbýtið við árslok, so vóru tað lutfalsliga fleiri ung undir 20 ár og fleiri fólk millum 40 og 60 ár, sum vóru arbeiðsleys við árslok í 2010. Gamaní var vøksturin í talinum av ungum arbeiðsleysum yngri enn 20 ár munandi størri - tað fleirfaldaðist í 2010 úr 11 upp í 44 - men talið er kortini so avmarkað, at tað ikki ávirkar hagtølini stórvegis.

Ein orsök til at tað vóru fleiri arbeiðsleys í aldrinum millum 40 og 60 ár er møguliga hon, at tey, sum mistu starvið tá Faroe Seafood fór av knóranum í stóran mun vóru í hesum aldursbólkinum.


ÁRLIG INNGJØLD 1997-2010 (MIÓ. KR.)




GONGDIN Í ALS-GJALDINUM




ÚTGJØLD 1997 - 2010 (MIÓ. KR.)




MIÐALÚTGJALD PR. MÁNAÐ PR. ARBEIÐSLEYSAN (KR.)



ÚTGJALDSUPPHÆDDIR



ARBEIÐSLOYSISSTUÐUL HJÁ KVINNUM OG MONNUM



Fleiri arbeiðsleysisar kvinnur

Í 2010 gjørdust munandi fleiri kvinnur enn menn arbeiðsleysisar. Talið av arbeiðsleysum monnum hækkaði við sløkum 100 monnum, úr 901 upp í 997, meðan talið av arbeiðsleysum kvinnum fór úr 633 upp í 943. Tað vóru sostatt helmingin fleiri arbeiðsleysisar kvinnur við árslok í mun til við ársbyrjan, og tað vóru næstan líka nógvar arbeiðsleysisar kvinnur sum tað vóru arbeiðsleysisir menn.

Orsøkin til at so nógvar fleiri kvinnur gjørdust arbeiðsleysisar er sannlíkt hon, at tað vóru flest kvinnur, ið mistu arbeiði, tá Faroe Seafood fór av knóranum.

Hagtølini vísa eisini, at í mun til menninar, er talið av arbeiðsleysum kvinnum hægrí í Vágum og á Sandoy, meðan tað eru fleiri arbeiðsleysisir menn í hinum økjum í Føroyum.

Fleiri arbeiðsleysisir í miðstaðarøkinum

Landafrøðiliga vísir tað seg, at tað vóru lutfalsliga fleiri arbeiðsleysisir í miðstaðarøkinum, tað er í Streymoy og í Eysturoy, í 2010.

Meðan áleið 60% av teimum arbeiðsleysu búðu antin á Streymoy ella Eysturoy við ársbyrjan, var talið hækkað upp í sløk 70% við árslok.

Meðan samlaða talið av arbeiðsleysum øktist við nærum einum triðingi í 2010, minkaði arbeiðsloysið í Norðoyggjum við meiri enn einum triðingi.

Suðuroyggin er greitt hon, ið er meinast rakt av arbeiðsloysi. Hóast arbeiðsloysið í Suðuroy vaks lutfalsliga minni enn aðrastaðni í Føroyum, so var kortini tiggjundi hvør íbúgvi í Suðuroy arbeiðsleysisur við árslok í 2010.

Lønir og kostnaðir

Við árslok í 2010 starvaðust 22 fólk hjá ALS. Umroknað til ársverk var talið 20 ársverk í 2010.

Í mun til 2009 er talan um eina øking á fýra starvsfólk og trý ársverk.

Ársúrslit og eginogn

Tekniska úrsliðið, sum er munurin millum inngjald og útreiðslur til arbeiðsleysis, var -119,1 mió. krónur í 2010 í mun til -20 mió. krónur í 2009.

Úrslit fyri avskrivningar og fíggarpostar var -138,4 mió. krónur í mun til -33,1 mió. krónur í 2009.

Úrslit av fíggarpostum var 32,2 mió. krónur í mun til 54 mió. krónur í 2009.

Avkastið av fíggarpostum var serliga gott í 2009, tí støðan á fíggarmarknaðinum í 2008 var út av lagi vánalig, og batnaði munandi aftur í 2009. Sama framgongd var ikki í 2010, og m.a. tí var úrsliðið ikki líka gott sum í 2009.








Rakstrarúrslitið í 2010 varð eitt hall á 112,2 mió. krónur, sum var 130 mió. krónur lakari enn í 2009, tá tað var eitt avlop á 17,8 mió. krónur.

Orsøkin til verra úrsliðið eru fleiri. Hóast inntøkurnar vóru eitt vet hægrí, so vóru útgjaldini til tey arbeiðsleysisu munandi hægrí enn tey vóru í 2009. Harafturat kemur, at fíggarinntøkurnar vóru væl lægrí í 2010 enn árið frammanundan.

Við einum halli á 112,2 mió. krónur í 2010 kom eginognin, sum við ársbyrjan var 714 mió. krónur, niður á 601,8 mió. krónur.

Útlit fyri 2011

Húsagangirnir hjá fleiri lutfalsliga stórum føroyskum fyrítøkum, bæði hjá Eik Banka og síðani Faroe Seafood, men eisini hjá fleiri øðrum størri og smærri fyrítøkum hava beinleiðis og óbeinleiðis merkt talið av arbeiðsleysum í 2010.

MÍÐALTAL AV ARBEIÐSLEYSUM**ALDURSBÝTI Á TEIMUM ARBEIÐSLEYSU****KYNSBÝTIÐ VIÐ ÁRSBYRJAN****KYNSBÝTIÐ VIÐ ÁRSLOK****ARBEIÐSLEYSIR MENN OG KVINNUR BÝTT Á ØKI****LANDAFRØÐILIGT BÝTI AV ØLLUM ARBEIÐSLEYSUM****ARBEIÐSLEYSI Í MUN TIL ÍBÚGVARATAL**



Hóast tekin eru um, at heimsbúskapurin í ávísan mun hefur fótað sær aftur, síðani heimsumfatandi búskapar-
kreppuna, sum tók seg upp miðskeiðis í 2008 eru allar remlingar ikki av enn. Fleiri færoyskar fyrirtøkur hava tað
trupult, og hjá fleiri er tað ein avbjóðing at fáa endarnar at rækka saman. Tað er eisini hjá fleiri fyrirtøkum, at tey
lata illa at møguleikunum fyri at fáa fígging til sítt virkseml.

Hjá høvuðsvinnuni, fiskivinnuni, hefur gingið aftur eftir hæli í nógv ár, men eftir eitt serliga ringt ár hjá
heimafлотanum í 2009, hómast glottar. Í 2010 hefur yvirhøvuð hilnaðist betri, veiddu nøgdin hava verið størri,
og prísirnir hava eisini verið nakað hægri enn í 2009. Tað sær eisini út til at frægari tilgongd er til stovnarnar
undir Føroyum, og nógvur ungfiskur er í veiðini hjá skipunum.

Húsagangurin hjá Faroe Seafood hevði álvarsligar avleiðingar fyri starvsfólkini har, men nú fleiri av virkjunum og
øll skipini í búnum eru seld øðrum, eru fleiri fólk aftur farin til verka, og vónandi fer tað at eydnast enn fleiri av
teimum, ið gjørdust arbeiðsleys í kjalarvørrinum av húsaganginum hjá Faroe Seafood at fáa arbeiði aftur.

Hóast onkrar glottar eru kortini ikki tekin um stórvegis bygnaðarlígar broytingar í fiskivinnuni. Veiðiorkan og
veiðitrýstið er framvegis alt ov stórt, og hóast bæði prísir og nøgdir vóru heldur frægari í 2010 enn í 2009, so
sansar framvegis at hjá stórum pørtum av heimafлотanum.

Hjá fjarfiskifлотanum vórðu umstøðurnar eisini truplari í 2010. Eingin fiskiveiðiavtala er fingin í lag við Noreg, og
tað ávirkar veiðimøguleikarnar hjá flakatrolarunum í Barentshavinum.

Kvoturnar av svartkjaftri og silð eru væl lægri í 2011 í mun til frammanundan, og hóast útlit eru til at uppsjóvarskipini
sleppa at fiska meiri makrel í 2011, so eru umstøðurnar hjá teimum skipinum eisini verri samanborið við seinastu árin.

Tað eru tí ikki nøkur serlig tekin um, at fleiri fólk fara at hava arbeiði í fiskivinnuni - hvørki á sjógvi ella landi.

Tað stendur eisini á, hjá øðrum pørtum av færoyska vinnulívinum. Virkseml hjá byggivinnuni er nógv minkað
seinastu tvey - trý árin, og innan ferða- og tænastrivinnurnar eru heldur ikki stórvegis glottar at hóma.

Hóast heldur døpru útlitini í fiskivinnuni, so eru tað tey, ið vanta búskaparvækstur komandi árin. Í síni feskasti
frágreiðing metir Búskaparráðið, at búskaparvæksturin í Føroyum fer at verða áleið 5% árliga næstu tvey árin.

Væksturin meta tey í høvuðsheitum fer at stava frá einum heldur betri fiskiskapi undir Føroyum, størri framleiðslu
í alivinnuni og eisini frá hallinum á fígjarlógini.

Harafturat kemur, at tey vænta, at nýtslan hjá privatu húsarhaldunum, sum hefur verið á óvanliga lágum støði í
longri tíð, fer at vaksa næstu árin og á tann hátt fer at stimbra búskapin.

Verður tað so, at færoyski búskapurin fer at vaksa komandi árin, so eru eisini útlit til at arbeiði verður til fleiri
hendur, og at lutfalsliga høgá arbeiðsloysið, sum hefur verið í seinastuni aftur fer at minka.

Gongdin í virksemlinum og fígjarligu viðurskiftunum hjá skipanini

Rakstrarroknskapurin fyri tíðarskeiðið frá 1. januar 2010 til 31. desember 2010 vísir eitt hall á 112.156.711
krónur móti einum avlopi á 17.770.013 krónur fyri tíðarskeiðið frá 1. januar 2009 til 31. desember 2009.
Leiðslan metir úrsliðið vera nøktandi.

Tøkur peningur og lætt umsetilig virðisbrøv hjá Arbeiðsloysisskipanini eru í 2010 minkað við 94,9 mió. krónum,
úr 699,7 mió. krónum niður í 574,8 mió. krónur.

Hendingar eftir roknskaparlok

Frá roknskaparloki til í dag er einki hent, sum hefur týðandi ávirkan á ársfrásøgnina.

Nota	2010 DKK	2009 t.DKK
INNTÖKUR	140.450.164	137.222
Útgjöld og útreiðslur til arbeiðsleys	-259.543.233	-157.270
Aðrir kostnaðir	-11.142.974	6.705
Bruttovinningur	-130.236.043	-26.753
1 Starvsfólkaútreiðslur	-8.211.602	-6.325
Úrslit áðrenn av og niðurskriving	-138.447.645	-33.078
Av og niðurskriving av materiellari stöðisogn	-2.009.298	-1.066
Úrslit áðrenn figgjarpostar	-140.456.943	-34.144
Figgjarligar inntøkur	32.426.014	58.838
Figgjarligar útreiðslur	-199.854	-4.849
Úrslit áðrenn skatt og avgjöld	-108.230.783	19.845
Skattur og avgjöld	-3.925.928	-2.075
ÚRSLIT	-112.156.711	17.770
BÝTI AV ÚRSLITI		
Úrslit	-112.156.711	17.770
Flutt úrslit, primo	620.134.191	602.364
Til nýtslu	507.977.480	620.134
Skotið verður upp at býta upphæddina soleiðis:		
Flutt úrslit	507.977.480	620.134
TILSAMANS	507.977.480	620.134

AKTIV

Nota	31.12.10 DKK	31.12.09 t.DKK
2 Grundøki og bygningar	27.633.660	23.460
2 Tøkniogn og maskinur	3.538.253	1.186
2 Rakstrargøgn og innbúgv	1.481.190	500
Materiell stöðisogn tilsamans	32.653.103	25.146
Stöðisogn tilsamans	32.653.103	25.146
Vøru og tænaúáogn	7.509.333	2.361
Onnur áogn	30.000	0
Tíðaravmarkingar	7.200	7
Áogn tilsamans	7.546.533	2.368
Virðisbrøv	564.442.316	496.466
Íløgukapitalur	1.047.449	24.207
Virðisbrøv og kapitalpartar tilsamans	565.489.765	520.673
Tøkur peningur	9.273.406	179.036
Ogn í umferð tilsamans	582.309.704	702.077
AKTIV TILSAMANS	614.962.807	727.223

PASSIV

Nota	31.12.10 DKK	31.12.09 t.DKK
3 Stovnsfæ	93.840.006	93.840
3 Flutt úrslit	507.977.479	620.134
Eginogn tilsamans	601.817.485	713.974
Vøru og tænaúskuld	2.420.410	766
Onnur skuld	10.724.912	12.483
Stuttfreistað skuld tilsamans	13.145.322	13.249
Skuld tilsamans	13.145.322	13.249
PASSIV TILSAMANS	614.962.807	727.223

4 Veðsetingar og aðrar skyldur

5 Sáttmálabundnar skyldur

6 Nærskyldir partar

PENGASTREYMSUPPGERÐ

	2010 DKK	2009 t.DKK
Ársúrslit	-112.156.711	17.770
7 Reguleringar	2.009.298	1.066
Broyting í rakstrarpeningi:		
· Áogn	-5.178.520	-795
· Ognarar	1.654.875	-405
· Skyldugur arbeiðsloysisstuðul	-1.759.066	9.343
Pengastreymar frá rakstri áðrenn fíggjarligar postar	-115.430.124	26.979
Pengastreymar frá rakstrinum	-115.430.124	26.979
Keyp av materiellari støðisogn		
	-9.515.884	-2.615
Søla av materiellari støðisogn		
	0	1.445
Pengastreymar frá íløgum	-9.515.884	-1.170
Samlaðir pengastreymar í árinum	-124.946.008	25.809
Gjaldføri við ársbyrjan		
	699.709.179	673.900
Gjaldføri við árslok	574.763.171	699.709
Gjaldføri við árslok verður útgreinaður soleiðis:		
· Tøkur peningur	9.273.406	179.036
· Virðisbrøv	565.489.765	520.673
TILSAMANS	574.763.171	699.709



ALMENT

Ársfrásøgnin er gjørd í samsvar við ásetingarnar í ársroknskaparlógini fyri feløg í miðalstóra C flokkinum, við teimum tillaginum, sum stýrið hevur mett neyðugt, og eftir løgtingslóg nr. 113 frá 13. juni 1997 um arbeiðsloysis-trygging og arbeiðsávísing sum seinast broytt við løgtingslóg nr. 179/2008 frá 25. mai 2009.

Broytti roknskaparhátturin, samanborið við undanfarna ár, hevur ikki givið orsök til broytingar av roknskapar-tølunum.

Upphæddir í rakstrarroknskapi, fíggarstøðu og notum v.m. verða avrunðaðar til heil tøl, og samanlíkingartøl fyri undanfarna ár verða avrunðað til heil túsund. Av tí, at tølini verða avrunðað hvørt fyri seg, kunnu avrundungarmunir vera millum upplýstar samanteljingar og summin av teimum undirliggjandi tølunum.

Alment um innrokning og máting

Í rakstrarroknskapinum verða inntøkur innroknaðar so hvørt sum tær verða forvunnar, herundir virðisjavningar av fíggarligari ogn og skuld. Í rakstrarroknskapinum verða somuleiðis allar útreiðslur, herav av- og niðurskrivingar innroknaðar.

Í fíggarstøðuni verða ognir innroknaðar, tá tað er sannlíkt, at framtíðar fíggarligir fyrimunir fara at koma skipanini til góðar, og virðið av ognini verður mett álítandi. Skuld verður innroknað í fíggarstøðuna, tá hon er sannlík og kann mástast álítandi. Ogn og skuld verða innroknað til kostprís, og eftir hetta verður hvør roknskaparpostur viðgjørdur, sum lýst niðanfyri.

Við innrokning og máting verður atlit tikið til væntað tap og váðar, ið vísa seg áðrenn ársfrásøgnin er liðug, og sum kunnu sanna ella avsanna viðurskifti, sum vóru til staðar við roknskaparlok.

GJALDOYRA OG TRYGDARDISPOSITIÓNIR

Ársfrásøgnin er gjørd í donskum krónum.

Flytingar í fremmandum gjaldoyra í árinum verða umroknaðar til kursin tann dagin, flytingin er gjørd. Kurstryggjaðar flytingar verða tó upptiknar til tann tryggjaða kursin. Áogn og skuld í fremmandum gjaldoyra verður umroknað til danskar krónur eftir kursinum við roknskaparlok, tó undantikið kurstryggjaðar upphæddir, sum verða upptiknar til tann tryggjaða kursin. Staðfestur og óstaðfestur kursvinningur ella tap verður tikið við í rakstrarroknskapin undir fíggarpostum.

Støðisogn, sum er keypt í fremmandum gjaldoyra, verður umroknað til kursin tann dagin, ognin er keypt.

RAKSTRARROKNSKAPUR

Inntøkur

Gjöld frá løntakarum og arbeiðsgevarum v.m. verða inntøkuførd í tí roknskaparári, sum lønin, ALS gjaldið verður roknað av, verður goldin. Inntøkur frá sjálvstøðugt vinnurekandi verða inntøkuførdar einaferð árliga, og tryggingar-takarin hevur yvirtikið skylduna fyri árslok.

Útgjöld

Útgjöldini eru tíðargreinaði soleiðis, at tey útgjöld, ið ikki eru útgoldin áðrenn 31. desember, men sum hoyra heima í roknskapárinum, eru tikin við sum skyldugur arbeiðsloysisstuðul undir skuld í fíggarstøðuni ultimo í roknskapárinum.

Aðrir kostnaðir

Her er talan um kostnað í samband við útbreiðslu (distributiún), marknaðarføring, umsiting, høllir og tap av ágóða.

Avskrivningar

Avskrivning av materiellari støðisogn verður løgd soleiðis til rættis, at tað fer fram ein skipað avskrivning av støðisognini grundað á eina meting av brúkstíðini. Felagið hevur brúkt niðanfyri standandi brúkstíðir og restvirði:

	Brúkstíð	Restvirði
Bygningar	50 ár	9 mió. kr.
Framleiðslutól og maskinur	3 ár	0%
Annar útbúnaður, rakstartól og innbúgv	3 ár	0%

Grundøki verða ikki avskrivað.

Støðisogn við einum útveganarvirði, ið er minni enn kr. 20.000 pr. eind verður útreiðsluførd í roknskapárinum.

Fíggarpostar

Undir fíggarpostar koma rentuinntøkur, rentuútreiðslur, staðfestur og óstaðfestur kursvinningur og -tap av virðisbrøvum, skuld og flyting í fremmandum gjaldoyra, amortisering av fíggarligum aktivum og skyldum umframt rentuútreiðslur og rentuendurgjald av skatti. Fíggarinntøkur og fíggarligir kostnaðir verða upptiknar við teimum upphæddum, sum hoyra roknskapárinum til.

Skattur og avgjöld

Sambært løgtingslóg nr. 86 frá 1. september 1983 um landsskatt og kommunuskatt við seinni broytingum er Arbeiðsloysisskipanin undantikin skattskyldu.

Posturin umfatar meirvirðisgjald, ið stavar frá keypið av vørum og tænastrum.

FÍGGJARSTØÐA

Materiell støðisogn

Materiell støðisogn verður upptikin í fíggarstøðuni til kostprís frádrigið samanløgdu avskrivningunum ella til endur-vinningarvirðið, har hetta er lægri. Endurvinningarvirðið er virðið á ognini við framhaldandi nýtslu ella við sølu.

Vinningur ella tap við avhending av materiellari støðisogn verður gjørt upp sum munurin millum söluprísin frádrigið sølukostnað og roknskaparliga virðið, tá støðisognin verður sold. Vinningur ella tap verður upptikin í rakstrinum undir avskrivningar.

Áogn

Áogn verður virðisásett við frádrátti av møguligum tapsvanda grundað á eina meting av hvørjum einstøkum skuldara.

Tíðaravmarkingar

Tíðaravmarkingar, sum eru upptiknar undir ogn, umfata goldnar útreiðslur sum viðvíkja næsta roknskaparár.

Onnur virðisbrøv og kapitalpartar

Onnur virðisbrøv og kapitalpartar, sum eru upptikin í ogn í umferð umfata børskrásett lánsbrøv og partabrøv, sum verða upptikin til dagsvirði seinasta roknskapardag. Virðisbrøv, sum ikki eru børskrásett, verða upptikin til eitt søluvirði, sum er grundað á eitt roknað kapitalvirði.

Skuld

Stuttfreistað skuld verður tikin við til tann kostprís, sum hon er niðurgoldin til. Hetta svarar vanligu eisini til áljóðandi virði.

PENGASTREYMSUPPGERÐ

Pengastreymisuppperðin verður uppsett eftir óbeinleiðis háttinum og vísur pengastreymar frá rakstri, íløgum, figging, broyting í pengastreymum og tøkun pening við ársbyrjan og enda.

Pengastreymar frá rakstri eru tillagaðir fyri ikki likvidar rakstrarpostar og broytingar í rakstrarkapitali.

Pengastreymar frá íløgum umfata keyp og sølu av materiellari støðisogn mótroknað broytingum í áogn og skuld viðvíkjandi nevnda posti.

Tøkur peningur við ársbyrjan og enda er samansettur av tøkum peningi og virðisbrøvum.



1. Starvsfólkaútreiðslur

	2010 DKK	2009 t.DKK
Lønir	7.885.472	6.698
Pensiónir	857.106	467
Almenn gjøld	281.193	225
Aðrar starvsfólkaútreiðslur	-812.169	-1.065
TILSAMANS	8.211.602	6.325
Harav samsýning til sjón og nevnd	1.082.932	1.146
Miðaltal av starvsfólkum	20	17

2. Materiell støðisogn

Upphædd í DKK	Grundøki og bygningar	Tøkniogn og maskinur	Rakstrargøgn og innbúgv
Útveganarvirði pr. 31.12.09	23.753.092	7.462.169	986.256
Tilgongd í árinum	4.475.651	3.696.412	1.343.821
ÚTVEGANARVIRÐI PR. 31.12.10	28.228.743	11.158.581	2.330.077
Av og niðurskrivingar pr. 31.12.09	293.000	6.275.800	486.200
Av og niðurskrivingar í árinum	302.083	1.344.528	362.687
AV OG NIÐURSKRIVINGAR PR. 31.12.10	595.083	7.620.328	848.887
ROKNSKAPARLIGT VIRÐI PR. 31.12.10	27.633.660	3.538.253	1.481.190

3. Eginogn

Upphædd í DKK	Stovnsfæ	Flutt úrslit
Eginognaruppperð 01.01.09 - 31.12.09		
Salda pr. 31.12.08	93.840.006	602.364.177
Flutt úrslit	0	17.770.013
SALDA PR. 31.12.09	93.840.006	620.134.190

Eginognaruppperð 01.01.10 - 31.12.10		
Salda pr. 31.12.09	93.840.006	620.134.190
Flutt úrslit	0	-112.156.711
SALDA PR. 31.12.10	93.840.006	507.977.479

Býti av stovnsfæ:	2010 DKK
Føroya Landsstýri	20.000.000
Arbeiðsgevarar	29.775.400
Løntakarar	30.139.356
Frítíðargrunnurin	13.925.250
SALDA PR. 31.12.10	93.840.006

4. Veðsetingar og aðrar skyldur

Ognirnar hjá skipanini eru ekki veðsettar. Tað áhvíluvur ikki skipanini aðrar móguligar skyldur so sum ábyrgdir, vekslar v.m.

5. Sáttmálabundnar skyldur

Sáttmálin, sum Arbeisloysisskipanin hevur havt við Vinnumálaráðið um umsiting av Barsilsskipanini fór úr gildi 1. januar 2011, men Arbeisloysisskipanin hevur framvegis avtalu við Fasta Gerðarrætt um umsiting av Fasta Gerðarrætti.

6. Nærskyldir partar

	Grundarlag fyri ávirkan	
Týðandi ávirkan:		
Vinnumálaráðið		Málsøki undir VMR

Transaktiónir:

Skipanin hevur ikki handla við, veitt lán til, veðsett ella stilla garanti til nevndina, stjórnina, høvuðspartaiegara ella við feløg uttan fyri skipanina, har hesi hava áhugamál.

7. Reguleringar

Avskrivningar	2.009.298	1.066
TILSAMANS	2.009.298	1.066

